

22028

ВЕЧЕР, 31.1.1975

Годинава во Музејот на современата уметност во Скопје

Ликовни творби од Косово, Војводина и Бих

Музејот на современата уметност во Скопје, со својата програма за работа во оваа година, за љубитеите на ликовната уметност во главниот град на Републиката предвидува презентирање на низа интересни самостојни и репрезентативни изложби.

Според подготвената програма, во февруари годинава, во Салонот за повремени изложби во МСУ ќе биде отворена самостојна изложба на познатиот скулптор Борис Николовски. Исто така, годинава во МСУ со самостојна изложба ќе се претстават и сликарите: Родољуб Анастасов, Нове Франговски и Душан Перчинков.

Во соработка со Адруштвото на ликовните уметници на Македонија, МСУ ќе ја реализира и репрезентативната изложба: „Современата ликовна уметност од САП Косово“, а како реципродитет за изложбата „12 современи македонски уметници“ што во јуни минатата година беше отворена во Нови Сад, Музејот на современата уметност ќе ја организира и репрезентативната изложба: „Современата ликовна уметност од САП Војводина“.

Исто така, како реципродитет за изложбата „Современа македонска уметност“, што во 1969 година беше отворена во Сараево, во МСУ во втората половина на годинава ќе биде отворена изложбата: „Современата ликовна уметност во СР Босна и Херцеговина“, ко-

- ГОДИНАВА СО САМОСТОЈНИ ИЗЛОЖБИ ВО МСУ ЌЕ НАСТАПАТ: БОРИС НИКОЛОВСКИ, РОДОЉУБ АНАСТАСОВ, НОВЕ ФРАНГОВСКИ И ДУШКО ПЕРЧИНКОВ
- РЕТРОСПЕКТИВА СО 400 ТВОРБИ ОД НИКОЛА МАРТИНОСКИ

ја ќе биде презентирана и во сите главни градови на републиките и покраините во СФРЈ.

На 15 септември годинава во МСУ се предвидува и отворањето на традиционалната Светска галерија на карикатурата што Музејот ја организира во соработка со списанието „Остен“.

■ За 29 ноември годинава е закажано и свеченото отворање на ретроспективна изложба на опусот на академикот Никола Мартиноски на која ќе бидат презентирани околу 400 слики, цртежи и графики. Оваа изложба МСУ ја подготвува во соработка со Уметничката галерија во Скопје.

T. III.



РЕТРОСПЕКТИВНА ИЗЛОЖБА СО ДЕЛАТА НА НИКОЛА МАРТИНОСКИ